



ဒုက္ခ-ပစ္စန္ဓာ • နိဒ္ဒါက္ခန္ဓာ၊ ဟောန္တု သဗ္ဗေပိ ပါထိနော။

- - -

မွန်ပြည်နယ် သံဖြူဇရပ်မြို့
အောင်ဇေယျရပ်ကွက် သုခကာရိရိပ်သာ(၃)
ဘဒ္ဒန္တဝဏ္ဏိတ
ရေးသားအပ်သော

ဂျာမနီနိုင်ငံသား လူဝင်စားနှင့်
ပရလောကသားများ



သာသနာ

၂၅၅၉

ကောစာ

၁၃၇၇

ခရစ်

၂၀၁၅



နမော တေ ဗုဒ္ဓ ဝီရတ္ထ၊
မှတ်တမ်း၏ နိဒါန်း

၂၀၁၈မှာ ပြည်မြန်မာ
ကျရောက်လာသည့် နာဂစ်ဘေး

၂၀၀၈ ခုနှစ်၊ မေလ ၂ ရက်နေ့ ညနေပိုင်း ဟိုင်းကြီးကျွန်းမှ စတင်တိုက်ခတ်ခံသည့် နာဂစ်မုန်တိုင်းသည် ဧရာဝတီတိုင်းဒေသကြီး မြစ်ဝကျွန်းပေါ် တောင်ပိုင်းဒေသသို့ ဖြတ်ကျော်ဝင်ရောက်ပြီး ၂၀၀၈ခုနှစ် မေလ ၃ ရက်နေ့ နံနက်ပိုင်းမှ စ၍ ရန်ကုန်တောင်ပိုင်းသို့ ဝင်ရောက်တိုက်ခတ်ခဲ့သည်။ ။

အချင်းဝက် မိုင် ၂၀၀-၂၅၀ ရှိ အလွန်အားကောင်းသည့် ဆိုင်ကလုန်း မုန်တိုင်းကြီး နာဂစ်သည် တစ်နာရီမိုင် ၁၅၀ နှုန်းဖြင့် တိုက်ခတ်ခဲ့ပြီး ဧရာဝတီတိုင်းသားတို့ ၏ ဘဝများ စွာကို နင်းချေ ကာ ကျေးရွာ ၂၈ ရွာကို ရွာလုံးကျွတ် ပျောက်ဆုံးသွားစေခဲ့သည်။ ။

နာဂစ်မုန်တိုင်းကြောင့် ငပုတော၊ ဖျာပုံမြို့၊ ဘိုကလေး၊ ကျိုက်လတ်၊ ဒေးဒရဲ၊ လပွတ္တာ၊ မော်လမြိုင်ကျွန်းစသည့် ဧရာဝတီတိုင်းဒေသကြီးအ

တွင်းရှိ မြို့နယ်များ သည် မိုးသည်းထန်စွာ ရွာသွန်းခြင်း၊ ရေကြီးခြင်း၊
မုန်တိုင်းဒီရေ မြင့်တက်ခြင်းတို့ ကြောင့် လူနေအိမ် အဆောက်အအုံများ
၊ သာသာနာအဆောက်အအုံများ ၊ စာသင်ကျောင်းများ ပျက်စီးခဲ့ရပြီး လူ
၊ တိရစ္ဆာန်၊ ကျွဲ၊ နွားများ အများ အပြား သေဆုံးခဲ့ရသည် ။

မြန်မာနိုင်ငံတွင် နာဂစ်မုန်တိုင်းဖြစ်ပေါ်ပြီးနောက် -

၂၀၀၉ခုနှစ်တွင် လပွတ္တာ၌ မိဘမဲ့ကလေးများ အတွက် ပညာဒါနဖွ
င့်ထားသော ကျောင်းသို့ ရောက်လာသော ဂျာမနီနိုင်ငံသား ဘာသာခြား
တစ်ဦးသည် ဝင်ရောက်ပူးကပ်နေသော၊ လွန်ခဲ့သော နှစ်နှစ်ရာခန့်က
တော်စပ်ခဲ့ကြသော သမီးဖြစ်သူတို့ နှင့် အံ့ဩဖွယ်ရာကြုံတွေ့ရသော ဖြ
စ်ရပ်တစ်ခု လပွတ္တာ၌ ဖြစ်ပေါ်ခဲ့လေသည် ။

လွမ်းမောဖွယ်ရာ နှစ် ၂၀၀ တွေ့ကြုံလာသည့် ကြမ္မာဘေး

ထိုသို့လပွတ္တာ၌ ဝင်ရောက်ပူးကပ်နေသော သမီးဖြစ်သူတို့ နှင့်
တွေ့ကြုံရခြင်းကြောင့် ဂျာမနီနိုင်ငံသား ဘာသာခြားဖြစ်သူမှာ မိမိသည်
လူဝင်စားတစ်ဦး ဖြစ်နေသည် ကိုလည်းကောင်း၊ လွန်ခဲ့သော နှစ်နှစ်ရာ
ခန့်က မင်းပြစ်မင်းဒဏ် သင့်ခဲ့ရသော မိသားစုဘဝ၏ မယုံနိုင်စရာ
လွမ်းမောဖွယ်ဖြစ်ရပ်များကို လည်းကောင်း သိရှိခွင့်ရခဲ့လေသည် ။

ထိုသို့ အတိတ်ဘဝက ဖြစ်ရပ်များကို သိရှိခွင့်ရခဲ့ရုံသာမက သူ၏ နိ
င်ငံ၌ ရှိသော ပရလောက သားများ နှင့် ဆက်သွယ်နိုင်သော

အကြားအမြင်ရသူ အမျိုးသမီးတစ်ယောက်၏ အကူအညီဖြင့် ထိုလပွတ္တာမြို့၌ သာမကပဲ မွန်ပြည်နယ် သံဖြူဇရပ်မြို့နယ် စက်စဲကမ်းခြေ၌ လည်းကောင်း၊ မြန်မာ-ယိုးဒယား သေမင်းတမန် ဂျပန်မီးရထားလမ်း၏ အနီး စသည် တို့ ၌ လည်းကောင်း မကျွတ်လွတ်သေးသည့် ပရလောကသား အများ အပြားကို ကူညီပေးရန် လိုအပ်နေသေးသည် ကိုလည်းကောင်း သိရှိရ လေသည် ။

နာဂစ်ဖူးစာ အံ့ဖွယ်ရာ အမျိုးများ စွာ ပြန်စုဝေး

အချို့သော တကယ့်အဖြစ်အပျက်တို့ သည် အမှန်ပင် ဒဏ္ဍာရီဆန်လွန်းလှပေ၏။

၂၀၀၈ခုနှစ်က ဖြစ်ပေါ်လာခဲ့သော နာဂစ်မုန်တိုင်းသည် -

ဧရာဝတီတိုင်းဒေသကြီးအတွင်း မြို့နယ်အတော်များများ ရှိ လူနေအိမ် အဆောက်အအုံများ ၊ သာသနာ့အဆောက်အအုံများ ၊ စာသင်ကျောင်းများ ပျက်စီးခဲ့ရပြီး လူနှင့် တိရိစ္ဆာန်၊ ကျွဲ၊ နွားများ စွာ တို့ နှင့် မြန်မာနိုင်ငံသားတို့ ၏ ဘဝများ စွာကို "သေကွဲ ကွဲရခြင်း၊ ရှင်ကွဲ ကွဲရခြင်း၊ ဘဝခြား၍ ကွဲကွာရခြင်း"တို့ ကို ဖြစ်ပေါ်စေခဲ့၏။

ထို့ကြောင့် နာဂစ်သည် -

ကြေကွဲဝမ်းနည်းဖွယ် အဖြစ်ဆိုးများ စွာကို ယူဆောင်လာသော ခါး

သီးနှံကြည်းဖွယ် ဝေဒနာများ စွာကို ဖြစ်ပေါ်စေခဲ့သော ဆိုးဝါးကြမ်းတမ်းလှသော နာဂစ်ကို အိမ်မက်မျှဖြင့်ပင် မလိုလားအပ်သော ဆိုးကျိုးများ စွာကို သယ်ဆောင်လာသော နာဂစ် ဖြစ်၏။ ထိတ်လန့်ကြောက်ရွံ့ဖွယ်ကောင်း သောနာဂစ် ဖြစ်၏။

သို့သော်-

၂၀၀၉ ခုနှစ်တွင် လပွတ္တာ၌ မိဘမဲ့ကလေးများ အတွက် ပညာဒါနဖွင့်ထားသော ကျောင်းသို့ ရောက်လာသော ဂျာမနီနိုင်ငံသား ဘာသာခြားတစ်ဦးအတွက်မူ-

လွန်ခဲ့သော နှစ် ၂၀၀၁န့်က မင်းပြစ်မင်းဒဏ်သင့်၍ သေကွဲကွဲခဲ့ရသော အားကိုးတကြီး နှစ်နှစ်ရာခန့်က စောင့်မျှော်နေကြသော သမီးများ နှင့် လည်းကောင်း ဆွေမျိုးအပါင်း မိတ်သင်္ဂဟအပေါင်း၊ နယ်သူနယ်သား အပေါင်းတို့ နှင့် လည်းကောင်း အဆက်အသွယ်ကိုရရှိကာ ကောင်းကျိုးများ စွာ ဆောင်ရွက်ပေးနိုင်ခဲ့သော ရွှေ့နာဂစ်၊ ငွေ့နာဂစ်၊ အကျိုးပြုနာဂစ်အဖြစ် တွေ့မြင်ကြရသကဲ့သို့ ဖြစ်၏။

ထို့အပြင်-
